

बनारस नहीं पा सका बुलंदशहर से पार

देहरादून, जागरण प्रतिनिधि: तृतीय अखिल भारतीय एसपी सिन्हा मेमोरियल अंडर-13 क्रिकेट टूर्नामेंट एनसीसी बुलंदशहर ने बीबी प्रेस एकेडमी वाराणसी को 64 रन से हराकर पूरे अंक हासिल किए। एनसीसी के बनाए 129 रन के जवाब में प्रेस एकेडमी की टीम 64 रन पर सिमट गई। इसके अलावा बासवा इंटरनेशनल ने हल्द्वानी क्रिकेट एकेडमी और एसआईएस पटना ने आरपीसीए देहरादून को हराकर देकर पूरे अंक अर्जित किए।

रांझावाला स्थित द इंडियन पब्लिक स्कूल (आईपीएस) में चल रहे टूर्नामेंट में शुक्रवार को तीसरे दिन पहला मैच एनसीसी बुलंदशहर और बीबी प्रेस एकेडमी वाराणसी के बीच खेला गया। एनसीसी ने टॉस जीतकर पहले बल्लेबाजी करते हुए प्रशांत 26, चेतन व अमैर के 21-21 रन की बंदौलत निर्धारित 20 ओवर में सात विकेट के नुकसान पर 129 रन बनाए। प्रेस एकेडमी के लिए धनंजय ने तीन विकेट चटकाए। जवाब में प्रेस एकेडमी की



♦ तृतीय अखिल
भारतीय एसपी
सिन्हा मेमोरियल
अंडर-13 क्रिकेट
टूर्नामेंट
♦ आरपीसीए दून
की लगातार दूसरी
हार

टीम 19.1 ओवर में मात्र 65 रन पर आउट हो गई। प्रेस एकेडमी की ओर से धनंजय ने 20, सिद्धक ने 13 और शुभम ने 11 रन बनाए। एनसीसी के लिए गौरव राठी ने चार और प्रशांत ने दो विकेट झटके। एनसीसी के गौरव राठी को 'मैन ऑफ द मैच' घोषित किया गया। बासवा इंटरनेशनल और हल्द्वानी क्रिकेट एकेडमी के बीच खेले गए मुकाबले

में बासवा इंटरनेशनल ने पहले बल्लेबाजी करते हुए प्रभात मेहरा 33 और शराफत खान के नाबाद 20 रन की बंदौलत निर्धारित 20 ओवर में आठ विकेट के नुकसान पर 118 रन बनाए। हल्द्वानी के लिए पंकज कंवर ने तीन विकेट झटके। लक्ष्य का पीछा करने उतरी हल्द्वानी क्रिकेट एकेडमी हिमांशु 22 और पंकज 17 रन की संघर्षपूर्ण पारी के बावजूद 92 रन बनाकर आउट हो गई।

उधर, आरपीसीए देहरादून को लगातार दूसरी हार का सामना करना पड़ा। एसआईएस पटना और आरपीसीए के बीच खेले गए मैच में आरपीसीए ने पहले बल्लेबाजी करते हुए उत्कर्ष 40, इरफान 22 और शुभम के 20 रन की मदद से निर्धारित ओवर में चार विकेट के नुकसान पर 101 रन बनाए। एसआईएस के लिए प्रशांत ने दो विकेट लिए। जवाब में एसआईएस ने सौरभ 40 और प्रवी रंजन के 42 रन की बंदौलत निर्धारित लक्ष्य को 11.5 ओवर में मात्र एक विकेट के नुकसान पर हासिल कर लिया।